

an>

Title: The Speaker made references to the passing away of Shri Uttambhai Harjibhai Patel, member, 7th, 8th and 10th Lok Sabhas; Dr. Bolla Bulli Ramaiah, Member, 8th, 10th, 11th and 13th Lok Sabhas and Smt. Susheela Bangaru Laxman, member, 14th Lok Sabha.

माननीय अध्यक्ष : माननीय सदस्यगण, मुझे तीन पूर्व सदस्यों श्री उत्तमभाई हरजीभाई पटेल, डॉ. बोल्ला बुल्ली रमैया, श्रीमती सुशीला बंगारू लक्ष्मण और सुप्रसिद्ध ब्रिटिश physicist और cosmologist प्रोफेसर स्टीफन हॉकिंग के दुःखद निधन के बारे में सभा को सूचित करना है ।

श्री उत्तमभाई हरजीभाई पटेल गुजरात के तत्कालीन वलसाड संसदीय क्षेत्र से सातवीं, आठवीं और दसवीं लोक सभा के सदस्य थे ।

वह वर्ष 1991 से 1996 तक केन्द्रीय ग्रामीण विकास राज्य मंत्री रहे और आठवीं लोक सभा के दौरान अनुसूचित जातियों तथा अनुसूचित जनजातियों के कल्याण संबंधी समिति के सदस्य भी थे ।

इससे पूर्व, श्री पटेल वर्ष 1957 से 1960 तक तत्कालीन मुंबई विधान सभा के सदस्य रहे और तत्पश्चात् वर्ष 1960 से 1980 तक गुजरात विधान सभा के सदस्य रहे। उन्होंने गुजरात सरकार में परिवहन, विद्युत, जेल और वन राज्य मंत्री के रूप में भी कार्य किया ।

श्री पटेल ने गोवा, दमन और दीव को पुर्तगाली शासन से मुक्त कराने के लिए अहिंसात्मक सत्याग्रह में सक्रिय रूप से भाग लिया ।

श्री उत्तमभाई हरजीभाई पटेल का निधन 90 वर्ष की आयु में 30 जनवरी, 2018 को वलसाड, गुजरात में हुआ ।

डॉ. बोल्ला बुल्ली रमैया आंध्र प्रदेश के इलुरु संसदीय निर्वाचन क्षेत्र से आठवीं, दसवीं, ग्यारहवीं और तेरहवीं लोक सभा के सदस्य थे।

डॉ. रमैया वर्ष 1996 में केन्द्रीय वाणिज्य राज्य मंत्री रहे।

डॉ. रमैया संसद सदस्य स्थानीय क्षेत्र विकास योजना संबंधी समिति के सभापति थे तथा प्राक्कलन समिति, सरकारी उपक्रमों संबंधी समिति और उद्योग संबंधी समिति के सदस्य भी थे।

डॉ. बोल्ला बुल्ली रमैया का निधन 91 वर्ष की आयु में 14 फरवरी, 2018 को पश्चिम गोदावरी, आंध्र प्रदेश में हुआ।

श्रीमती सुशीला बंगारू लक्ष्मण राजस्थान के जालौर संसदीय निर्वाचन क्षेत्र से 14वीं लोक सभा की सदस्य थीं।

वह स्वास्थ्य और परिवार कल्याण संबंधी समिति की भी सदस्य थीं।

एक सक्रिय सामाजिक कार्यकर्ता श्रीमती बंगारू ने समाज के वंचित वर्गों के बच्चों को शिक्षित करने में गहरी रुचि ली।

श्रीमती सुशीला बंगारू लक्ष्मण का निधन 69 वर्ष की आयु में हैदराबाद में 03 मार्च, 2018 को हुआ।

प्रो. स्टीफन हॉकिंग आधुनिक युग के एक महान वैज्ञानिक, theoretical, physicist, लेखक एवं प्रेरणादायी व्यक्तित्व थे जिनकी अन्तर्दृष्टि से modern cosmology को एक नया आयाम मिला। उन्हें बहुत से पुरस्कारों और पदकों से सम्मानित किया गया। प्रो. स्टीफन हॉकिंग ने श्री रोजर पेनरोज के साथ मिलकर Black Holes के गणित को समस्त ब्रह्मांड में प्रयुक्त किया था, जिससे Big Bang थ्योरी तक पहुंच हुई। उन्होंने यह भी पता लगाया कि Black Holes पूर्णतः शान्त नहीं हैं, बल्कि इनसे भी विकिरण उत्पन्न होता है — यह ऐसा phenomenon है जो अब Hawking radiation के नाम से जाना जाता है।

प्रो. हॉकिंग एक लोकप्रिय लेखक भी थे और उन्होंने अनेक पुस्तकों की रचना की जिनमें पहली कृति थी “A Brief History of Time” जो अंतर्राष्ट्रीय स्तर पर सर्वाधिक बिकने वाली पुस्तकों में से एक बनी ।

प्रो. हॉकिंग ने जीवन में सफल होने के लिए अत्याधिक कठिनाइयों का सामना किया और वह सदैव न केवल विज्ञान जगत बल्कि संपूर्ण विश्व के लिए एक प्रेरणादायी व्यक्तित्व रहे ।

प्रो. स्टीफन हॉकिंग का निधन 76 वर्ष की आयु में 14 मार्च, 2018 को हुआ ।

हम अपने पूर्व साथियों और प्रोफेसर स्टीफन हॉकिंग के निधन पर गहरा शोक व्यक्त करते हैं। मुझे विश्वास है कि शोक-संतप्त परिवारों के प्रति अपनी संवेदना व्यक्त करने में यह सभा मेरे साथ है ।

माननीय सदस्यगण, प्राप्त सूचना के अनुसार, छत्तीसगढ़ के सुकमा जिले में 13 मार्च 2018 को केन्द्रीय रिजर्व पुलिस बल (सीआरपीएफ) के सुरक्षाकर्मियों के वाहन को माओवादियों द्वारा विस्फोट से उड़ाए जाने की घटना में 9 सुरक्षाकर्मियों की मृत्यु हो गयी और अन्य दो घायल हो गए ।

यह सभा इस कायरतापूर्ण हमले पर गहरा दुख व्यक्त करती है जिसके कारण शोकसंतप्त परिवारों को कष्ट और पीड़ा पहुंची है और घायल लोगों के शीघ्र स्वास्थ्य लाभ की कामना करती है।

अब यह सभा दिवंगत आत्माओं के सम्मान में कुछ देर मौन रहेगी ।

11 08 hrs

(The Members then stood in silence for a short while)

(At this stage, Shri P. Nagarajan, Shri Jayadev Galla, Shri Konda Vishweshwar Reddy, and some other hon. Members came and stood on the floor near the Table.)

... (Interruptions)

माननीय अध्यक्ष : माननीय सदस्यगण, अच्छा बुरा दोनों साथ में चलेगा ।

...(व्यवधान)